

जिजामाता ग्रामीण शिक्षण प्रसारक मंडळ,  
लोहा, जि. नांदेड संचालित बि.ग.पवार  
इंग्लिश स्कूल, लोहा, जि.नांदेड या शाळेचे,  
सिध्देश्वर रोड, लातूर येथे स्थलांतराबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: माशास्थ ३३२४/प्र.क्र.४१५/२४/एसएम-१  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२  
दिनांक : ०४ सप्टेंबर, २०२४

वाचा :

शालेय शिक्षण व क्रीडा विभाग, शासन निर्णय क्रमांक : माशास्थ ३३२९/प्र.क्र.४०९/एसएम-१  
दिनांक २८ जुलै, २०२१.

संदर्भ :

विभागीय शिक्षण उपसंचालक, लातूर विभाग, लातूर यांचे जा.क्र.शिउसं/ला/कार्या-०८/ स्थलांतर/  
२०२४/२२२२, दि.२०/०३/२०२४चे पत्र.

प्रस्तावना :-

जिजामाता ग्रामीण शिक्षण प्रसारक मंडळ, लोहा, जि.नांदेड (व्यवस्थापन हस्तांतरानंतरची संस्था-  
डायमंड एज्युकेशन सोसायटी, लातूर) संचालित बि.ग.पवार इंग्लिश स्कूल, लोहा, जि.नांदेड या इंग्रजी  
माध्यमाच्या स्वयंअर्थसहाय्यित उच्च माध्यमिक (इ.१ ली ते १२ वी ) शाळेचे, सिध्देश्वर रोड, जि.लातूर येथे  
स्थलांतर करण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

शासन निर्णय :-

उपरोक्त शाळेत मुलभूत सोयी-सुविधा अपुऱ्या असल्याने स्थलांतर प्रस्तावित केले आहे. त्यामुळे  
सदर शाळेचे वर नमूद ठिकाणी स्थलांतर करण्यास खालील अटी व शर्तीवर मान्यता देण्यात येत  
आहे:-

- (१) स्थलांतरीत शाळेची किमान पटसंख्येची अट कोणत्याही कारणास्तव शिथिल केली जाणार नाही.  
तसेच इच्छुक विद्यार्थ्यांना स्थलांतराच्या ठिकाणी सामावून घेणे आवश्यक राहील.
- (२) सदर शाळा इंग्रजी माध्यमाची स्वयंअर्थसहाय्यित तत्वावरील असल्याने शाळेत कार्यरत  
शिक्षक/शिक्षकेतर कर्मचा-यांचे संपूर्ण दायित्व संस्थेवर राहील.
- (३) शासनाकडून शाळा, शिक्षक व शिक्षकेतर कर्मचारी, वेतन/वेतनेतर अनुदान, विद्यार्थी इ.संदर्भात  
वेळोवेळी विहित करण्यात येणारे अधिनियम, नियम, आदेश इ.चे पालन संस्थेने करणे आवश्यक राहील.
- (४) शाळेच्या बाबतीत मुळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार  
नाहीत.

(५) सदर स्थलांतरासंदर्भात शासनाकडे अथवा शिक्षण विभागाच्या क्षेत्रिय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटीचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

२. विभागीय शिक्षण उपसंचालक, लातूर विभाग, लातूर यांनी सदर शाळेच्या स्थलांतराबाबत पुढील कार्यवाही १५ दिवसांत करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०९०४१११३०७२४२१ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

अवर सचिव, महाराष्ट्र शासन

प्रत,

१. शिक्षण संचालक (प्राथमिक/माध्यमिक व उच्च माध्यमिक), महाराष्ट्र राज्य, पुणे
२. विभागीय शिक्षण उपसंचालक, लातूर विभाग, लातूर
३. शिक्षणाधिकारी (प्राथमिक/माध्यमिक), जिल्हा परिषद, नांदेड
४. शिक्षणाधिकारी (प्राथमिक/माध्यमिक), जिल्हा परिषद, लातूर
५. अध्यक्ष/ सचिव, जिजामाता ग्रामीण शिक्षण प्रसारक मंडळ, लोहा, जि.नांदेड
६. डायमंड एज्युकेशन सोसायटी, लातूर
७. निवडनस्ती (एसएम-१).